

সূর্যগীতা

॥ শ্রী গণেশায় নমঃ ॥

॥ অথ সূর্যগীতা প্রারম্ভতে ॥

ব্রহ্মা উবাচ -

প্রপঞ্চসৃষ্টিকর্মদং মম শ্রীগুরুনায়ক ।

অহার্যং দ্বিপরার্থান্তমাধিকারিকতাবশাৎ ॥ ১ ॥

ইতি স্বদ্বদনাঙ্কোজাং সম্যগ্বিদিদিতবানহম্ ।

তথাপ্যত্র ন মে চিন্তা জায়তে স্বং কৃপাবলাৎ ॥ ২ ॥

স্বয়ি প্রসঙ্গে ময়োবং বোধানন্দঃ স্বরূপতঃ ।

পুনর্জন্মভয়াভাবাক্ষীর এবাস্মি বৃত্তিশু ॥ ৩ ॥

তথাহপি কর্মভাগেষু শ্রোতব্যমবশিষ্যতে ।

তৎসর্বং চ বিদিত্বৈব সর্বজ্ঞঃ স্যামহং প্রভো ॥ ৪ ॥

জগজ্জীবেশ্বরাদীনাং প্রাপ্তং পত্তেন্নিরঞ্জনম্ ।

নির্বিশেষমকর্মৈকং ব্রহ্মবাসীতদদ্বয়ম্ ॥ ৫ ॥

তস্য জীবেশ স্রষ্টৃস্বং প্রোচ্যতে বেদবাদিভিঃ ।

অকর্মণঃ কথং সৃষ্টিকর্মকর্তৃস্বমুচ্যতে ॥ ৬ ॥

সকর্মা সেন্দ্রিয়ো লোকে দৃশ্যতে ন নিরিন্দ্রিয়ঃ ।

ব্রহ্মগোহতীন্দ্রিয়স্বং চ সর্বশাস্ত্রেষু ঘূষ্যতে ॥ ৭ ॥

নশ্যমানতয়োঃ পত্তিমহাদাদ্যস্য কর্মণঃ ।

ন মুখ্যমবকল্পেতাপ্যনাদিস্বোপবর্ণনম্ ॥ ৮ ॥

ব্রহ্ম চেৎকর্মকুবীত যনেকেনাপি হেতুনা ।

তথা চ সংসৃতিস্তস্য প্রসজ্যেত তু নাস্মনঃ ॥ ৯ ॥

তস্মাদাদ্যস্য পুণ্যস্য পাপস্য চ দয়ানিধে ।

কর্মণো ব্রুহি মে স্পষ্টমুপপত্তিং গুরুতম ॥ ১০ ॥

ইত্যুক্তো বিধিনা দেবো দক্ষিণামূর্তিরীশ্বরঃ ।

বিচিত্রপ্রশ্নসমুৎপত্ত ইদং বচনমব্রবীৎ ॥ ১১ ॥

শ্রীগুরুমূর্তিরুবাচ -

ব্রহ্মস্বাধুরয়ং প্রশ্নস্তব প্রশ্নবিদাং বর ।

শৃণুস্ব সাবধানেন চেতসাহস্যোত্তরং মম ॥ ১২ ॥

প্রাপ্তং পত্তেরকর্মৈকমকর্তৃ চ নিরিন্দ্রিয়ম্ ।

নির্বিশেষঃ পরং ব্রহ্মবাসীন্নাগ্রাস্তি সংশয়ঃ ॥ ১৩ ॥

তথাহপি তস্য চিহ্নস্তিসংযুতত্বেন হেতুনা ।
প্রতিচ্ছায়ায়িত্ত্বিকৈ শক্তি মায়াবিদ্যে বভূবতুঃ ॥ ১৪ ॥

অদ্বিতীয়মপি ব্রহ্ম তয়োৰ্যংপ্রতিবিশ্বিতম্ ।
তেন দ্বৈবিধ্যমাসাদ্য জীব ঈশ্বর ইত্যপি ॥ ১৫ ॥

পুণ্যপাপাদিকর্তৃত্বং জগৎসৃষ্টাদিকর্তৃত্বম্ ।
অভিজ্ঞৎসেন্দ্রিয়ত্বং চ সকৰ্মত্বং বিশেষতঃ ॥ ১৬ ॥

যঃ স্বশক্ত্যা সমুল্লাস উদভূৎপরমাত্মনঃ ।
স্ববন্ধজনকং সূক্ষ্মং তদাদ্যং কৰ্ম কথ্যতে ॥ ১৭ ॥

ন তেন নির্বিশেষত্বং হীযতে তস্য কিঞ্চন ।
ন চ সংসারবন্ধশ্চ কশ্চিদ্বন্ধনপ্রসজ্যতে ॥ ১৮ ॥

পারমার্থিকসংসারী জীবঃ পুণ্যাদিকৰ্মবান্ ।
প্রাতিভাসিকসংসারী স্বীশঃ সৃষ্টাদিকৰ্মবান্ ॥ ১৯ ॥

অসংসারি পরং ব্রহ্ম জীবেশোভয়কারণম্ ।
ততোহপ্যতীতং নীরূপং অবাক্ষনসগোচরম্ ॥ ২০ ॥

কৰ্মবন্তৌ পরিত্যজ্য জীবেশৌ যে মহাধিয়ঃ ।
অকৰ্মবৎপরং ব্রহ্ম প্রয়ান্ত্যত্র সমাধিভিঃ ॥ ২১ ॥

তে বিদেহবিমুক্তা বা জীবন্মুক্তা নরোত্তমাঃ ।
কৰ্মাকৰ্মোভয়াতীতাস্তদ্বন্ধাক্ষারপমাপ্লবুঃ ॥ ২২ ॥

কৰ্মণা সংসৃতৌ বন্ধা মুচ্যন্তে তে হ্যকৰ্মণা ।
বন্ধমোক্ষোভয়াতীতাঃ কৰ্মিণো নাপ্যকৰ্মিণঃ ॥ ২৩ ॥

জীবস্য কৰ্মণা বন্ধস্তস্য মোক্ষশ্চ কৰ্মণা ।
তস্মাক্ষেয়ং চ কৰ্ম স্যাদুপাদেয়ং চ কৰ্ম হি ॥ ২৪ ॥

ত্যক্তে কৰ্মণি জীবত্বমাত্মনো গচ্ছতি স্বয়ম্ ।
গৃহীতে কৰ্মণি ক্ষিপ্ৰং ব্রহ্মত্বং চ প্রসিধ্যতি ॥ ২৫ ॥

আবিদ্যাকমশুদ্ধং যৎকৰ্ম দুঃখায় তন্মুগাম্ ।
বিদ্যাসম্বন্ধি শুদ্ধং যৎ তৎসুখায় চ কথ্যতে ॥ ২৬ ॥

বিদ্যাকৰ্মক্ষুরাণীক্ৰাৎ ছিনতি পুরুষোত্তমঃ ।
অবিদ্যাকৰ্মপাশাংশ্চেৎস মুক্তো নাত্র সংশয়ঃ ॥ ২৭ ॥

সৰ্বস্য ব্যবহারস্য বিধে কৰ্মৈব কারণম্ ।
ইতি নিশ্চয়সিদ্ধৌ তে সূৰ্যগীতাং বদাম্যহম্ ॥ ২৮ ॥

কৰ্মসাঙ্ক্ৰিয়মাদিত্যং সহস্রকিরণং প্রভুম্ ।

সপ্তাশ্বং সৰ্বধৰ্মজ্ঞমপৃচ্ছদৰুণঃ পুৰা ॥ ২৯ ॥

অৰুণ উবাচ -

ভগবন্ কেন সংসারে প্ৰাণিনঃ সন্তমন্ত্যমী ।
কেনৈতেশাং নিবৃতিশ্চ সংসারাদ্ভদ সন্মুরো ॥ ৩০ ॥

ইতি পৃষ্টঃ স সৰ্বজ্ঞঃ সহস্ৰকিৰণেশ্বলঃ ।
সূৰ্যোহব্রবীদিদং শিষ্যমৰুণং নিজসারথিম্ ॥ ৩১ ॥

সূৰ্য উবাচ -

অৰুণ স্বং ভবস্যদ্য মম প্ৰিয়তমঃ থলু ।
যতঃ পৃচ্ছসি সংসারভ্ৰমকারণমাদরাৎ ॥ ৩২ ॥

ভ্ৰমন্তি কেবলং সৰ্বে সংসারে প্ৰাণিনোহনিশম্ ।
ন তু তৎকারণং কেনাপ্যহো কিঞ্চিদ্বিচার্যতে ॥ ৩৩ ॥
তজ্জিগ্ৰাসুতয়া স্বং তু শ্লাঘ্যোহসি বিবুধোত্তমৈঃ ।
শৃণুস্বাৰুণ বক্ষ্যামি তব সংসারকারণম্ ॥ ৩৪ ॥

পুণ্যপাপাশ্লকং কৰ্ম যৎসৰ্বপ্ৰাণিসঞ্চিতম্ ।
অনাদিসুখদুঃখানাং জনকং চাভিধীযতে ॥ ৩৫ ॥

শাস্ত্ৰৈঃ সৰ্বৈশ্চ বিহিতং প্ৰতিষিদ্ধং চ সাদৰম্ ।
কামাদিজনিতং তস্বং বিদ্ধি সংসারকারণম্ ॥ ৩৬ ॥

পশ্বাদীনামভাবেহপি তয়োৰ্বিধিনিষেধয়োঃ ।
সংসারস্য ন লোপোহস্তি পূৰ্বকৰ্মানুসারতঃ ॥ ৩৭ ॥

পূৰ্বং মনুষ্যভূতানাং পাপকৰ্মাবশাদিহ ।
স্বথরোষ্ট্ৰাদিজন্মানি নিকৃষ্টানি ভবন্ত্যহো ॥ ৩৮ ॥

পাপকৰ্মসু ভোগেন প্ৰক্ষীণেষু পুনশ্চ তে ।
প্ৰাপ্নুবন্তি মনুষ্যস্বং পুনশ্চ শ্বাদিজন্মিতাম্ ॥ ৩৯ ॥

জননৈৰ্মৰণৈৰেবং পৌনঃপুন্যেন সংসৃতৌ ।
ভ্ৰমন্ত্যক্ৰিতরঙ্গস্বদাৰুণবদ্ধীমতাং বর ॥ ৪০ ॥

অৰুণ উবাচ -

প্ৰক্ষীণপাপকৰ্মাণঃ প্ৰাপ্তবন্তো মনুষ্যতাম্ ।
পুনশ্চ শ্বাদিজন্মানি কেন গচ্ছন্তি হেতুনা ॥ ৪১ ॥

ন হি দুৰ্জন্মহেতুস্বং পুণ্যানাং যুক্তমীৰিতুম্ ।
ন চ পুণ্যবতাং ভূয়ঃ পাপকৰ্মোপপদ্যতে ॥ ৪২ ॥

পুণ্যৈৰ্বিশুদ্ধচিত্তানাং জ্ঞানযোগাদিসাধনৈঃ ।
সংসারমোক্ষসংসিদ্ধ্যা পাপকৰ্মাপ্ৰসক্তিতঃ ॥ ৪৩ ॥

জীবেষু পৌনঃপুন্যং চেদুত্তমাধমজন্মনাম্ ।
নিয়মেনাভিধীয়েত যেন কেনাপি হেতুনা ॥ ৪৪ ॥

মোক্ষশাস্ত্রস্য বৈয়র্থ্যমাপত্ত্যেব সৰ্বথা ।
তস্মাদপাপিনাং জন্ম পুনশ্চেতি ন যুজ্যতে ॥ ৪৫ ॥

ইত্যুক্তো ভগবানাহ সৰ্বস্তঃ কৰুণানিধিঃ ।
ৰবিঃ সংশয়বিচ্ছেদনিপুণোহৰুণমাদরাৎ ॥ ৪৬ ॥

ৰবিরুবাচ -
প্রক্ষীগেশ্বপি ভোগেন পাপকৰ্মসু দেহিনঃ ।
পুনশ্চ পাপকৰ্মাণি কুৰ্বন্তো যান্তি দুৰ্গতিম্ ॥ ৪৭ ॥

তানি দুৰ্জন্মবীজানি কামাংপাপানি দেহিনাম্ ।
পুনরপ্যুপদ্যন্তে পূৰ্বপুণ্যবতামপি ॥ ৪৮ ॥

সকামানাং চ পুণ্যানাং ভোগহেতুতয়া ন্ণাম্ ।
ন চিত্তশুদ্ধিহেতুস্বং কচিদ্ধবিতুমৰ্হতি ॥ ৪৯ ॥

কুতশ্চাশুদ্ধিচিত্তানাং জ্ঞানযোগাদিসম্ভবঃ ।
জ্ঞানযোগাদিহীনানাং কুতো মোক্ষশ্চ সংসৃতেঃ ॥ ৫০ ॥

কামেন হেতুনা সংস্বপ্যুতমাদমজন্মসু ।
মোক্ষশাস্ত্রস্য সার্থক্যং নৈকাম্যোদয়হেতুকম্ ॥ ৫১ ॥

সুখদুঃখোপভোগেন যদা নিৰ্বেদমাগতঃ ।
নিষ্কামস্বমবাপ্নোতি স্ববিবেকপূৰ্ণসরম্ ॥ ৫২ ॥

ততঃপ্রভৃতি কৈশ্চিৎস্যজন্মভির্জ্ঞানযোগবান্ ।
শ্রবণাদিপ্রয়জ্জৈহী মুক্তিঃ স্বাত্মন্যবস্থিতিঃ ॥ ৫৩ ॥

কৰ্মাধ্যক্ষং পরাত্মানং সৰ্বকৰ্মৈকসাঙ্কিণম্ ।
সৰ্বকৰ্মবিদূরন্তং কৰ্মবালকথমাপ্নুয়াৎ ॥ ৫৪ ॥

পুণ্যেশ্বপি চ পাপেষু পৌৰ্বিকেষু তু ভোগতঃ ।
ক্ষপিতেষু পরাত্মা স স্বয়মাবিৰ্ভবিশ্যতি ॥ ৫৫ ॥

কৰ্ত্তৃভিৰ্ভুজ্যতে জীবৈঃ সৰ্বকৰ্মফলং ন তু ।
সাঙ্কিণা নিৰ্বিকল্পেন নিৰ্লেপেন পরাত্মনা ॥ ৫৬ ॥

জীবানাং তদনন্যস্বংভোগস্যাবসরঃ কুতঃ ।
ইতি কেচন শঙ্কন্তে বেদান্তাপাতদৰ্শিনঃ ॥ ৫৭ ॥

পরমার্থদশায়াং হি তদনন্যস্বমিষ্যতে ।
ব্যবহারদশায়াং নানুপপত্তিশ্চ কাচন ॥ ৫৮ ॥

পরমার্থদশারূঢ়ে জীবন্মুক্তেহপি কৰ্মগাম্ ।
ভোগোহঙ্গীক্ৰিয়তে সম্যক্ দৃশ্যতে চ তথা সতি ॥ ৫৯ ॥

অজ্ঞানাং ব্যবহারৈকনিষ্ঠানাং তদনন্যতা ।

অভোক্তা চ কেনৈব বক্তুং শক্যা মনীষিণা ॥ ৬০ ॥

জ্ঞানিনঃ কৰ্মকৰ্ত্ত্বং দৃশ্যমানমপি স্ফুটম্ ।
উৎপাদয়েৎফলং নেতি মন্যন্তে স্বপ্নকৰ্মবৎ ॥ ৬১ ॥

তদযুক্তং ন হি স্বপ্নে পাপকৰ্ত্তুঃ স্বতন্ত্রতা ।
জাগ্রতি প্রাণিনঃ কৰ্ম স্বাতন্ত্র্যং বৰ্ততে খলু ॥ ৬২ ॥

তিরশ্চাং জাগরাবস্থা যথা ভোগৈককারণম্ ।
তথা স্বপ্নদশা নৃণাং ফলভোগৈককারণম্ ॥ ৬৩ ॥

নৃণাং চ জাগরাবস্থা বালানাং স্যাৎথা ন তু ।
যুনাং বৃদ্ধতমানাং বা কিমুত স্বান্নবেদিনাম্ ॥ ৬৪ ॥

ভাবিভোগার্থকং কৰ্ম জাগ্রত্যেব নৃণাং ভবেৎ ।
ফলং তু কৰ্মণঃ স্বপ্নে জাগ্রত্যপি চ যুজ্যতে ॥ ৬৫ ॥

কৰ্মণ্যধ্যস্য ভোগং যে ভোগেহধ্যস্যাত্ম কৰ্ম চ ।
কৰ্ম তদ্বোগয়োৰ্ভেদমগ্ৰাস্বাহ্বৰ্যথেষ্পিতম্ ॥ ৬৬ ॥

তেষাং মন্দধিয়াং জ্ঞানবাদিনাং পাপকারণাম্ ।
কথং কৃতার্থতাং ক্রয়ামধ্যাসক্ষয়সম্ভবাম্ ॥ ৬৭ ॥

কৰ্মণ্যকৰ্মধীৰ্যেষামকৰ্মণি চ কৰ্মধীঃ ।
তে চাধ্যাসবশা মন্দা জ্ঞানিনঃ স্বৈরচারিণঃ ॥ ৬৮ ॥

বর্ণশ্রমাদিধৰ্মাণামদ্বৈতং কৰ্মণৈব যে ।
অনুতিষ্ঠন্তি তে মূঢ়াঃ কৰ্মাকৰ্মোভয়চ্যুতাঃ ॥ ৬৯ ॥

স্বানুভূতিং বরিষ্ঠাং তাং সৰ্বানুষ্ঠানবৰ্জিতাম্ ।
সৰ্বানুষ্ঠানবন্তোহপি সিদ্ধামাহৰ্বতান্ননাম্ ॥ ৭০ ॥

অভেদধ্যানসাধ্যাং তাং স্বানুভূতিং মহত্তমাম্ ।
বিচারসাধ্যাং মন্যন্তে তে মহাপাপকৰ্মিণঃ ॥ ৭১ ॥

নিদিধ্যাসনমপ্যান্না ভেদাভিধানলক্ষণম্ ।
উপেক্ষন্তে ব্ৰহ্মদ্বৈতজ্ঞানবাদৈকমোহতঃ ॥ ৭২ ॥

আশ্রিত্যেব বিচারং যে বাক্যার্থমননান্নকম্ ।
মন্যন্তে কৃতকৃত্যস্বমাত্মনাং তে হি মোহিতাঃ ॥ ৭৩ ॥

আদ্যজ্ঞানোদয়ে কাম্যকৰ্মত্যাগ উদীয়তে ।
দ্বিতীয়সম্যগ্জ্ঞানে তু নৈমিত্তিকনিরাকৃতিঃ ॥ ৭৪ ॥

তৃতীয়পূৰ্ণজ্ঞানে চ নিত্যকৰ্মনিরাকৃতিঃ ।
চতুর্থদ্বৈতবোধে তু সোহতিবর্ণশ্রমী ভবেৎ ॥ ৭৫ ॥

নিত্যনৈমিত্তিকোপেতজ্ঞানান্মুক্তিঃ ক্রমাদ্ভবেৎ ।

সম্যগ্জ্ঞানাতু সা জীবন্মুক্তিনিত্যৈকসংযুতাৎ ॥ ৭৬ ॥

পূর্ণজ্ঞানাদ্বিদেহাখ্যা শাস্বতী মুক্তিরিষ্যতে ।
যথা নৈষ্কর্ম্যসংসিদ্ধিজীবন্মুক্তে নিরঙ্কুশা ॥ ৭৭ ॥

অত্রৈবং সতি নৈষ্কর্ম্যং জ্ঞানকর্মসমুচ্চয়াৎ ।
সিধ্যৎক্রমেণ সদ্যো বা নান্যথা কল্পকোটিভিঃ ॥ ৭৮ ॥

যাবদ্বিদেহমুক্তিঃ সা ন সিধ্যতি শরীরিণঃ ।
তাবৎসমুচ্চয়ঃ সিদ্ধো জ্ঞানোপাসনকর্মণাম্ ॥ ৭৯ ॥

তস্মাদ্ জ্ঞান্বা পরান্নানং ধ্যাননিষ্ঠো মহামতিঃ ।
ভূয়ান্নিজাশ্রমাচারনিরতঃ শ্রেয়সে সদা ॥ ৮০ ॥

জ্ঞানোপাস্তী কর্মসাপেক্ষকে তে
কর্মোপাস্তী জ্ঞানসাপেক্ষকে চ ।
কর্মজ্ঞানে চান্যসাপেক্ষকে তন্-
মুক্ত্যে প্রোক্তং সাহচর্যং ত্রয়াণাম্ ॥ ৮১ ॥

জ্ঞানোপাস্তী স্বীয়কর্মস্বপাস্যাপেকং
মুক্তিনৈব কস্যাপি সিধ্যৎ ।
তস্মাদ্বীমানাশ্রেয়দপ্রমত্ত্বী-
গুণ্তানি শ্রদ্ধয়াহংদেহপাতাৎ ॥ ৮২ ॥

॥ ইতি সূর্যগীতায়াং প্রথমোহধ্যায়ঃ ॥

॥ অথ দ্বিতীয়োহধ্যায়ঃ ॥

সূর্য উবাচ -
অথাতঃ সম্প্রবক্ষ্যামি কর্মণাং পঞ্চভূমিকাঃ ।
উত্তরোত্তরমুৎকর্ষাদ্বিদ্ধি সোপানপঙ্ক্তিবৎ ॥ ১ ॥

প্রথমা তাল্পিকী প্রোক্তা পরা পৌরাণিকী মতা ।
স্মার্তা তৃতীয়া তুর্যা তু শ্রোতা সঙ্কীর্তিতা বুদ্ধেঃ ॥ ২ ॥

পঞ্চমী শ্রৌপনিষদা বিবুধোত্তমসংমতা ।
যস্যাঃ পরং ন কিঞ্চিৎস্যাদ্ভাচ্যং জ্ঞেয়ং চ সত্তম ॥ ৩ ॥

স্বৈচ্ছং কর্মণি কুর্বন্যঃ প্রমাণশ্রয়ণং বিনা ।
তল্লোক্তানি করোত্যেষ কর্মী প্রাথমিকো মতঃ ॥ ৪ ॥

তানি তল্লোক্তকর্মণি ত্যক্ত্বা পৌরাণিকানি যঃ ।
করোতি তল্লসম্বন্ধীন্যং কর্মী দ্বিতীয়কঃ ॥ ৫ ॥

ত্যক্ত্বা তান্যপি যঃ স্মার্তান্যনুতিষ্ঠতি সর্বদা ।
শ্রুতিসম্বন্ধবন্তেষ তৃতীয়ঃ কর্ম্যদীর্যতে ॥ ৬ ॥

যশ্চ তান্যপি সন্ত্যজ্য শ্রৌতান্যেবাচরত্যম্ ।

কৰ্মী ধৰ্মার্থকামানাং স্থানং তূৰ্যোহভিধীয়তে ॥ ৭ ॥

শ্রোতান্যপি চ যস্যক্তা সদৌপনিষদানি বৈ ।
করোতি শ্রদ্ধয়া কৰ্মণ্যযং মোক্ষী তু পঞ্চমঃ ॥ ৮ ॥

যান্যোপনিষদানাং সূরবিরোধীনি কৰ্মণাম্ ।
শ্রোতাধীনি সুসংগ্রাহ্যান্যমলানি মুমুক্ষুভিঃ ॥ ৯ ॥

কৰ্মণ্যুপনিষৎসু সূর্যৈকৈকার্থাসু বৈ কথম্ ।
ইতি শঙ্কল্পকুৰ্বন্ হি বিধিরস্তি জিজীবিষেৎ ॥ ১০ ॥

ঈশাবাস্যাদিবেদান্তপ্রোক্তান্যামরণাদপি ।
কুৰ্ব্বেনৈব বিমুচ্যেত ব্রহ্মবিৎপ্রবরোহস্ত বা ॥ ১১ ॥

যতযস্যুক্তগার্হস্থ্য অপি স্বেচিতকৰ্মভিঃ ।
আশ্রমং পালয়ন্তঃ স্বং কৈবল্যং প্রাপ্নুযুঃ পরম্ ॥ ১২ ॥

কৰ্ম প্রজাধনানাং যস্ত্যাগঃ সমভিধীয়তে ।
কামৈকবিষয়স্বেন স যতেন্ বিরুদ্ধ্যতে ॥ ১৩ ॥

সংন্যাসিনো হি কৰ্মাণি নিত্যানি বিমলানি চ ।
শ্রেয়োৰ্থানি বিধীয়ন্তে পরিব্রাজেক্জন্মনা ॥ ১৪ ॥

অপেতকাম্যকৰ্মাণো যতয়োহন্যেহপি বা জনাঃ ।
সদ্যঃ ক্রমেণ বা মুক্তিমাণুযুর্নাত্র সংশয়ঃ ॥ ১৫ ॥

পঞ্চমীং ভূমিমারুচঃ স্তানোপাসনকৰ্মভিঃ ।
শোকমোহাদিনিমুক্তঃ সৰ্বদৈব বিরাজতে ॥ ১৬ ॥

ন স্তানেন বিনোপাস্তিনোপাস্ত্য ন বিনেতরং ।
কৰ্মাপি তেন হেতুস্বং পূৰ্বপূৰ্বস্য কথ্যতে ॥ ১৭ ॥

যদ্বা যাবল্ল হি স্তানং তাবল্লোপাসনং মতম্ ।
যাবল্লোপাসনং তাবল্ল স্তানং চ কথঞ্চন ॥ ১৮ ॥

স্তানং যাবল্ল কৰ্মাপি ন তাবল্লুখ্যমীৰ্যতে ।
যাবল্ল কৰ্ম তাবচ্চ ন স্তানং সাধুসংমতম্ ॥ ১৯ ॥

যাবল্লোপাসনং তাবল্ল কৰ্মাপি প্রশস্যতে ।
যাবল্ল কৰ্মোপাস্তিচ্চ ন তাবৎসাত্বিকী মতা ॥ ২০ ॥

স্তানোপাসনকৰ্মাণি সাপেক্ষাণি পরস্পরম্ ।
প্রযচ্ছন্তি পরাং মুক্তিং নান্যথৈতু্যক্তমেব তে ॥ ২১ ॥

এতেষু সাধনেষ্বেকং ত্রিশু যৎকিঞ্চিদত্র যঃ ।
ত্যাগেদসদ্ব্রুজ্য স নানুভূত পরামৃতম্ ॥ ২২ ॥

নানাবিধানি স্তানানি নানারূপা উপাস্তবঃ ।

নানাবিধানি কৰ্মাণি শ্রুত্যান্তাদিশু সংবিদুঃ ॥ ২৩ ॥

সম্বন্ধস্তু ত্রয়াণাং স্যাদুচিতঃ শিষ্টবল্লনা ।
নিপুণৈশ্চ সুবিজ্ঞৈঃ সনু বন্ধচতুষ্টয়ম্ ॥ ২৪ ॥

অনুবন্ধবিরোধেন ত্রয়াণাং চেৎসমুচ্চয়ঃ ।
কৃতঃ স সদ্যঃ প্রাপ্নোতি তৃপ্তিং মানবপুঙ্গবঃ ॥ ২৫ ॥

অনুবন্ধপরিণ্তানং বিনা মুক্ত্যে প্রয়ত্ত্ববান্ ।
ন মুক্তিং বিন্দতে কোহপি সাধকাদিবিপর্যয়াৎ ॥ ২৬ ॥

ভোগাধিকারী মোক্ষং চেৎফলমিচ্ছৎকদাচন ।
অনুবন্ধস্য বিণ্তানং কথং নু স্যাৎসমঞ্জসম্ ॥ ২৭ ॥

অধিকারানুগুণেন সম্বন্ধঃ পরিকীৰ্তিতঃ ।
তৎসম্বন্ধানুগুণেন বিষয়শ্চ প্রকীৰ্তিতঃ ॥ ২৮ ॥

বিষয়ানুগুণং প্রোক্তং প্রয়োজনমতো বুধৈঃ ।
অনুবন্ধাঃ সুবিজ্ঞৈয়া গুণানোপাসনকৰ্মসু ॥ ২৯ ॥

বর্ণাশ্রমাণাং সৰ্বেষামনুষ্ঠেয়ৈশ্চ কৰ্মসু ।
অবিদ্বান্ সংশয়াস্তা চেননুবর্তেত পূৰ্বকান্ ॥ ৩০ ॥

বিদ্বান্ চেৎসংশয়াস্তাতৃচ্ছান্ত্রে স্বমতিনিশ্চিতম্ ।
আচরেত্তু ন শিষ্টস্যপ্যবুধস্য পিতুৰ্মতম্ ॥ ৩১ ॥

স্বকূটস্থবুধাচারঃ সাধুসংবিদিতো যদি ।
বিদ্বানপি ত্যজেৎস্বীয়ং তদ্বিরুদ্ধমসংমতম্ ॥ ৩২ ॥

পূৰ্বাচারানুসরণং কৰ্মমাত্রে নিয়ম্যতে ।
গুণানোপাস্ত্যোপাস্ত্যবাহ্যাদন্যথাহপি চ যুক্ত্যতে ॥ ৩৩ ॥

পূৰ্বকেশ্বপি সাধ্যৈশ্চ স্বস্য যুক্ত্যেত যোগিতা ।
অন্যথাহপি চ নৈতেন প্রত্যবায়ঃ কিয়ানপি ॥ ৩৪ ॥

যদি পূৰ্ববিরোধেন কুর্যাৎকৰ্মাণি মানবঃ ।
স মূৰ্খো ভবতি ক্ষিপ্ৰং প্রত্যবায়ী ন সংশয়ঃ ॥ ৩৫ ॥

নৈমিত্তিকানাং কৃতৌ কাম্যানাং চ ন কশ্চন ।
প্রত্যবায়োহত্র বাহুমুত্র লোকে ভবিতুমৰ্হতি ॥ ৩৬ ॥

নিত্যানাং স্বকৃতাৱতামুত্র বা প্রত্যবায়ভাক্ ।
ভবেদবশ্যক্যং হ্যাদাশ্রমচ্যুতিহেতবে ॥ ৩৭ ॥

ন স্যাদকরণং হেতুরভাবাত্মন্য ততঃ ।
নিত্যাকরণহেতুঃ প্রাক্কৰ্ম চেৎপ্রত্যবায়কৃৎ ॥ ৩৮ ॥

অকৃতৌ প্রত্যবায়স্য শ্রবণং ব্যর্থমেব তৎ ।

পূর্বকর্মফলাদন্যফলস্যানবধারণাৎ ॥ ৩৯ ॥

অতো নাভাবতা যুক্তা নিত্যকর্মাকুতের্থা ।
নিষিদ্ধাচরণং ভাবস্থথৈবাকরণং মতম্ ॥ ৪০ ॥

বিহিতাকরণস্যাপি ভাবান্নস্বোররীকৃতেঃ ।
আস্তিকত্বমিহ প্রাহরন্যথা নাস্তিকত্বতঃ ॥ ৪১ ॥

পূর্বকর্মফলস্যাপি নিত্যাকরণকর্মণঃ ।
পাপস্য দুঃখহেতুত্বং পৃথগেবাববধারণ্যতে ॥ ৪২ ॥

অপ্তানাদ্বিহিতে লুপ্তে প্তানাদ্বা কর্মণি স্বকে ।
প্রায়শ্চিত্তী ভবেন্নর্তেয়া লভেদুর্জন্ম বা পুনঃ ॥ ৪৩ ॥

বুদ্ধিপূর্বং ত্যজল্লিত্যমনুতাপবিবর্তিতঃ ।
অনাশ্রমী নরো ঘোরং রৌরবং নরকং ব্রজেৎ ॥ ৪৪ ॥

জীবন্মুক্তস্য নিত্যেসু যদি লুপ্তানি কানিচিৎ ।
ন তেন প্রত্যবায়োহস্তু কৈচিৎ স্বাশ্রমসিদ্ধিতঃ ॥ ৪৫ ॥

প্রায়শ্চিত্তনিবর্ত্যানি নিষিদ্ধাচরণানি চ ।
প্রায়শ্চিত্তমকুর্বন্তমপি লিম্পন্তি নৈব তম্ ॥ ৪৬ ॥

কর্ম শুদ্ধমশুদ্ধং চ দ্বিবিধং প্রোচ্যতে শ্রুতৌ ।
তত্রাশুদ্ধেন বন্ধঃ স্যান্মোক্ষঃ শুদ্ধেন দেহিনাম্ ॥ ৪৭ ॥

অশুদ্ধং চ তথা প্রোক্তং পুণ্যং পাপমিতি দ্বিধা ।
পরস্পরং ন বাধোহস্তু তয়োরাবিরোধতঃ ॥ ৪৮ ॥

সুখদুঃখে সমস্তস্য জন্তোর্যাত্য্যং প্রসিধ্যতঃ ।
তয়োর্ন বশমাগচ্ছেক্ষুদ্ব্যমাত্রাণ সংস্থিতঃ ॥ ৪৯ ॥

শুদ্ধং নিত্যমনন্তং যৎসত্যং কর্ম নিগদ্যতে ।
নিত্যশুদ্ধবিমুক্তাস্বাসাঙ্ক্যাকারার্থকং বিদুঃ ॥ ৫০ ॥

বিশুদ্ধৈঃ কর্মভিঃ শুদ্ধানীন্দ্রিয়াণি ভবন্ত্যলম্ ।
ইন্দ্রিয়েষু বিশুদ্ধেষু মনঃ শুদ্ধং স্বতো ভবেৎ ॥ ৫১ ॥

শুদ্ধে মনসি জীবোহপি বিশুদ্ধো ব্রহ্মণৈকতাম্ ।
উপেত্য কেবলানন্দং নিষ্কলং পরমশ্লুতে ॥ ৫২ ॥

বাহ্যমাভ্যন্তরং চেতি শুদ্ধং কর্ম দ্বিধোচ্যতে ।
বাহ্যং স্নানাদি নিত্যং স্যাচ্ছানাদ্যাভ্যন্তরং পরম্ ॥ ৫৩ ॥

অতঃ শুদ্ধরশুদ্ধানাং নাশো ভবিতুমর্হতি ।
ন শুদ্ধব্যতিরেকেণ প্রয়ত্নান্তরমিষ্যতে ॥ ৫৪ ॥

বিশুদ্ধকর্মনিষ্ঠাস্তে যতয়োহন্যেহপি বা জনাঃ ।

অত্রৈব পরিমুচ্যন্তে স্বাতন্ত্র্যেণ পরাম্ভাৎ ॥ ৫৫ ॥

আরুঢ়ঃ পঞ্চমীং ভূমিঃ শুদ্ধেনৈবাবতিষ্ঠতে ।
অতোহত্র মতিমান্নিত্যং পঞ্চম্যভ্যাসমাচরেৎ ॥ ৫৬ ॥

ইন্দ্রিয়াণি বিশুদ্ধান্যপ্যশুদ্ধানাং বিবৰ্জনাৎ ।
শুদ্ধানামপ্যনুষ্ঠানাদ্বীমাংস্তানি ন বিশ্বসেৎ ॥ ৫৭ ॥

অশুদ্ধেযু প্রবর্তেরন্ পূর্ববাসনয়া স্বতঃ ।
তেভ্যো নিয়ম্য শুদ্ধেযু নিত্যং তানি প্রবর্তয়েৎ ॥ ৫৮ ॥

ইন্দ্রিয়াণাং চ মনসঃ প্রসাদং শুদ্ধকর্মভিঃ ।
উপলভ্যাপি দুর্বুদ্ধিরশুদ্ধেহ প্রবর্ততে ॥ ৫৯ ॥

প্রসন্নমনসঃ স্বাস্থ্যাংসুখং কিঞ্চিৎপ্রজায়তে ।
তাবন্মাত্রাণ তৃপ্তস্ত ক্রমেণাধঃ পতেন্নরঃ ॥ ৬০ ॥

তৃপ্তিরল্পসুখপ্রাপ্তৌ মহানর্থৈককারণম্ ।
অতস্তৃপ্তিমন্যৈব শুদ্ধং নিত্যং সমাচরেৎ ॥ ৬১ ॥

যথা বিষয়ভোগেষু বিনা তৃপ্তিঃ পুনঃ পুনঃ ।
প্রবর্ততে তথা নিত্যং যঃ শুদ্ধেযু স বুদ্ধিমান্ ॥ ৬২ ॥

শুদ্ধং শুদ্ধেন বর্ধেত শুদ্ধঃ শুদ্ধং ততো ব্রজেৎ ।
অশুদ্ধমপ্যশুদ্ধেনাশুদ্ধোহশুদ্ধং তথা নরঃ ॥ ৬৩ ॥

যদেন্দ্রিয়মনঃপ্রাণাঃ শান্তাঃ সুস্থাবিবাভবন্ ।
শুদ্ধাশুদ্ধোভয়াতীতস্তদা তৃপ্তিঃ পরাং ব্রজেৎ ॥ ৬৪ ॥

যাবল্লেন্দ্রিয়সংশান্তির্যাবল্ল মনসোহপ্যযঃ ।
যাবল্ল প্রাণশান্তিচ্চ তাবচ্ছুদ্ধং সমাচরেৎ ॥ ৬৫ ॥

পরস্পরোপযোগিস্বাদ্ব্যাহ্যভ্যন্তরশুদ্ধয়োঃ ।
বিরোগো নৈব কার্যোহত্র বুদ্ধৈরাদেহমোচনাৎ ॥ ৬৬ ॥

যঃ শুদ্ধপক্ষো হংসঃ স উর্ধ্বং গচ্ছতি চান্বরে ।
অশুদ্ধপক্ষঃ শ্যেনস্ত ব্যোমগোহপি পতত্যধঃ ॥ ৬৭ ॥

ছিন্নৈকপক্ষো হংসোহপি নোর্ধ্বং গচ্ছতিতোহহতি ।
অতঃ শুদ্ধদ্বয়ং মুখ্যং সাধনং মুক্তয়ে বিদুঃ ॥ ৬৮ ॥

যদ্যপ্যভ্যন্তরং শুদ্ধং বাহ্যশুদ্ধনিবর্তকম্ ।
ভবতোহেন সাম্যং ন তয়োরিতি চ কেচন ॥ ৬৯ ॥

তথাহপি বাহ্যবিলয়সমকাললয়াংপরম্ ।
আভ্যন্তরং সমং তেন বাহ্যেন স্যাৎস্বকর্মণা ॥ ৭০ ॥

আভ্যন্তরং চ তচ্ছুদ্ধং কর্ম দ্বিবিধমুচ্যতে ।

সম্প্রজ্ঞাতসমাধ্যাত্মসম্প্রজ্ঞাতনাম চ ॥ ৭১ ॥

জীবন্মুক্তেঃ পুরাবৃত্তমাদ্যং কৰ্ম স্বমানসম্ ।
পুরা বিদেহমুক্তেষু বৃত্তমন্যং স্বমানসম্ ॥ ৭২ ॥

মানসহ্মাৎসমাধেচ্চ কৰ্মস্বোক্তিৰ্ন দূষ্যতে ।
অনন্যবিষয়হ্মাচ্চ তৎফলং নৈব নশ্বরম্ ॥ ৭৩ ॥

অন্তঃশুদ্ধিৰ্বহিঃশুদ্ধিঃ যথা নৃণামপেক্ষতে ।
বহিঃশুদ্ধিস্থথৈবান্তঃশুদ্ধিঃ চ নিয়মেন হি ॥ ৭৪ ॥

যস্য কৰ্মসু শুদ্ধেশ্বপ্যোদাসীন্যং বিজায়তে ।
তস্যৈব জন্মসাক্ষৰ্যমনুমেষং বিপশ্চিতা ॥ ৭৫ ॥

বিরোধো জায়তে যস্য জ্ঞানকৰ্মসমুচ্চয়ে ।
তস্যৈব জন্মসাক্ষৰ্যমনুমেষং বিপশ্চিতা ॥ ৭৬ ॥

যঃ শ্রৌতং কৰ্ম হিহ্নান্যতান্ত্রিকং সমুপাশ্রয়েৎ ।
তস্যৈব জন্মসাক্ষৰ্যমনুমেষং বিপশ্চিতা ॥ ৭৭ ॥

যশ্চাল্লবং চ তৎকৰ্ম মন্যতে মন্দগোচরম্ ।
তস্যৈব জন্মসাক্ষৰ্যমনুমেষং বিপশ্চিতা ॥ ৭৮ ॥

অশুদ্ধকৰ্মনিষ্ঠঃ সন্ শুদ্ধং নিন্দতি যঃ সদা ।
তস্যৈব জন্মসাক্ষৰ্যমনুমেষং বিপশ্চিতা ॥ ৭৯ ॥

শুদ্ধং পশ্যতি যঃ শান্তমক্ষিরোগীব ভাস্করম্ ।
তস্যৈব জন্মসাক্ষৰ্যমনুমেষং বিপশ্চিতা ॥ ৮০ ॥

বিশুদ্ধবংশপ্রভবং মহামতিং
বিশুদ্ধবাহ্যন্তরকৰ্মভাস্করম্ ।
বিশুদ্ধবেদান্তরহস্যবেদিনং
বিদ্বেষ্টি যঃ সঙ্কর এব নেতরঃ ॥ ৮১ ॥

অশুদ্ধবংশপ্রভবং সুদূৰ্মতিং
স্বশুদ্ধকৰ্মদ্বয়নষ্টতেজসম্ ।
অশুদ্ধতত্ত্বার্থবিদং নরাধমং
যঃ শ্লাঘতে সঙ্কর এব নেতরঃ ॥ ৮২ ॥

ইতি সূর্যগীতায়াং দ্বিতীয়োহধ্যায়ঃ ॥

॥ অথ তৃতীয়োহধ্যায়ঃ ॥

অথাতঃ সম্প্রবক্ষ্যামি মমান্তর্যামিণং শিবম্ ।
যঃ সৰ্বকৰ্মণাং সাক্ষী নির্লেপঃ প্রভুরীশ্বরঃ ॥ ১ ॥

ত্ৰিনেত্রং নীলকণ্ঠং যং সাস্বং মৃত্যুঞ্জয়ং হরম্ ।
ধ্যাহ্বা সংসৃতিমোক্ষঃ স্যাত্তং নমামি মহেশ্বরম্ ॥ ২ ॥

সৰ্বেষাং কৰ্মণামেকঃ ফলদাতা য উচ্যতে ।
স এব মৃড ঈশানঃ সৰ্বগুণঃ সৰ্বশক্তিমান্ ॥ ৩ ॥

যস্য স্মরণমাত্ৰেণ নিবৰ্তন্তেহখিলাপদঃ ।
সম্পদশ্চেহ লভ্যন্তে সোহন্তর্যামী শিবো হরঃ ॥ ৪ ॥

যেনৈব সৃষ্টমখিলং জগদেতচ্চরাচরম্ ।
যস্মিন্ স্থিৰ্ভূতি নশ্যত্যপ্যেষ একো মহেশ্বরঃ ॥ ৫ ॥

যং নমন্তি সুরাঃ সৰ্বে স্বস্বাভীষ্টপ্রসিদ্ধয়ে ।
স্বাতন্ত্র্যং যস্য সৰ্বত্র সোহন্তর্যামী মহেশ্বরঃ ॥ ৬ ॥

উমার্ধবিগ্রহঃ শঙ্কুঃ ত্রিনেত্রঃ শশিশেখরঃ ।
গঙ্গাধরো মহাদেবঃ সোহন্তর্যামী দয়ানিধিঃ ॥ ৭ ॥

শ্রুতিস্মৃতিপুরাণেশু যসৌবাধিক্যমিষ্যতে ।
যস্যাদিক্যস্মৃতেৰ্মুক্তিঃ সোহন্তর্যামী পুরাতনঃ ॥ ৮ ॥

যন্না মজপমাত্ৰেণ পুরুষঃ পূজ্যতে সুরৈঃ ।
যমাত্ত্বঃ সৰ্বদেবেশং সোহন্তর্যামী গুরুতমঃ ॥ ৯ ॥

যদাখ্যামৃতপানেন সন্তুষ্টা মুনয়োহখিলাঃ ।
ন বাঞ্ছন্তি মহাভোগান্ সোহন্তর্যামী জগৎপতিঃ ॥ ১০ ॥

অৰুণ উবাচ -
সদ্ব্রূহো ভাস্কর শ্রীমন্ সৰ্বতত্ত্বার্থকোবিদ ।
শ্রুতিস্মৃতিপুরাণেশু হ্যন্তর্যাম্যন্যথা শ্রুতঃ ॥ ১১ ॥

সত্যং জ্ঞানমনন্তং যৎপ্রসিদ্ধং ব্রহ্ম নিষ্কলম্ ।
নির্গুণং নিষ্ক্ৰিয়ং শান্তং কেবলং সৰ্বগং পরম্ ॥ ১২ ॥

তদেব সৰ্বান্তর্যামী শ্রুতং সৰ্বান্তরস্বতঃ ।
বরেণ্যং সবিতুস্তে চ গায়ত্ৰ্যাং তদ্ধি কথ্যতে ॥ ১৩ ॥

অশরীরস্য তসৌব হ্যাদিমধ্যান্তবৰ্জনাৎ ।
আকাশবদ্বিভূতেন সৰ্বান্তর্যামিতোচিতা ॥ ১৪ ॥

শিবস্য সশরীরস্য সাস্বস্য সগুণস্য তু ।
অবিভূঞ্জন সা নৈব যুজ্যতে ভাস্কর প্রভো ॥ ১৫ ॥

সগুণৈকপ্রধানৈশ্চ বিশিষ্টাদ্বৈতবাদিভিঃ ।
কৈশ্চিদ্ধক্ষহরীশানামন্তর্যামিস্বমুচ্যতে ॥ ১৬ ॥

সৰ্বগুণাদিধৰ্মাণাং সমত্বং চ ত্রিমূর্তিশু ।
মত্বেবোপাসতে বিপ্রাঃ তে গায়ত্ৰীপরায়ণাঃ ॥ ১৭ ॥

কেচিদ্ ব্রহ্মিণ এব স্যাদন্তর্যামী বাক্যপতিঃ ।

নান্যো হরিহরৌ কর্মপ্রসিদ্ধেরিতি বৈ বিদুঃ ॥ ১৮ ॥

কেচিত্তু বিষ্ণুরেব স্যাদন্তর্যামী রমাপতিঃ ।
ন বিধীশৌ পরোপাস্তিপ্রসিদ্ধেরিতি বৈ বিদুঃ ॥ ১৯ ॥

কেচিচ্চ শিব একঃ স্যাদন্তর্যামী হ্যমাপতিঃ ।
নান্যো ব্রহ্মহরী জ্ঞানপ্রসিদ্ধেরিতি সংবিদুঃ ॥ ২০ ॥

ঋদুক্তরীত্যা হ্রাধিক্যং জ্ঞানোপাসনকর্মসু ।
কর্মণোহবগতং তেন বিধেরেব প্রসিধ্যতি ॥ ২১ ॥

এষ পঞ্চঃ সমীচীনস্তব নৈব ভবিষ্যতি ।
তস্মাদনিশ্চিতার্থং মাং কুরুস্বাসংশয়ং প্রভো ॥ ২২ ॥

সূর্য উবাচ -
সম্যকৃপৃষ্টং হ্রয়া ধীমল্লরণ শৃণু সাদরম্ ।
বক্ষ্যামি নিশ্চিতার্থং তে শ্রুতিস্মৃত্যাদিভিঃ স্মৃটম্ ॥ ২৩ ॥

অন্তর্যামী দ্বিধা প্রোক্তঃ সগুণো নিগুণোহপি চ ।
চরস্য কেবলং হ্রাদ্যশ্চরস্যান্যোহচরস্য চ ॥ ২৪ ॥

অহং হি চর এবাস্মি মদন্তর্যামিণাবুভৌ ।
গায়ত্র্যাং চাবগন্তব্যৌ দেবৌ সগুণনিগুণৌ ॥ ২৫ ॥

নিগুণশ্চাবগন্তব্যঃ সগুণদ্বারতোহখিলৈঃ ।
অতোহব্রুবং শিবং সাক্ষান্মদন্তর্যামিণং তব ॥ ২৬ ॥

কারণদ্বং যথা সিদ্ধং ব্রহ্মণঃ পরমাত্মনঃ ।
যথা শিবস্য সাত্ত্বস্য কার্যদ্বং চ সত্যং মতম্ ॥ ২৭ ॥

তথা শিবস্য হেতুদ্বং বিশ্ণোঃ কার্যদ্বমপ্যথ ।
বিশ্ণোশ্চ হেতুতাং তদ্বদ্বিধের্বিদ্ধি চ কার্যতাম্ ॥ ২৮ ॥

ব্রহ্মা বিষ্ণুঃ শিবো ব্রহ্ম হ্যওরোত্তরহেতবঃ ।
ইতি জানন্তি বিদ্বাংসো নেতরে মায়য়া বৃতাঃ ॥ ২৯ ॥

বিশিষ্টাষ্টদ্বৈতিনো বাহন্যে সগুণৈকাভিমানিনঃ ।
অশরীরানভিজ্ঞান্মায়াপরবশা ধ্রুবম্ ॥ ৩০ ॥

সর্বগুণাদিধর্মাণাং কথং সাম্যং ত্রিমূর্তিশু ।
ত্রয়াণাং চ গুণানাং হি বৈষম্যং সর্বসংমতম্ ॥ ৩১ ॥

গুণত্রয়বশাণ্যে বৈষম্যং বিদ্ধি সুস্থিতম্ ।
ব্রহ্মা হি রাজসঃ প্রোক্তো বিষ্ণুস্তামস উচ্যতে ॥ ৩২ ॥

রুদ্রঃ স সাত্ত্বিকঃ প্রোক্তঃ মূর্তিবর্গৈশ্চ তাদৃশাঃ ।
চিৎস্বরূপানুভূত্যা চ তারতম্যং নিগদ্যতে ॥ ৩৩ ॥

নির্বিশেষপরব্রহ্মানন্যেহ তু তে সমাঃ ।
তথাহপি শিবশব্দস্য পরব্রহ্মাত্মকত্বতঃ ॥ ৩৪ ॥

সাক্ষিণা নির্বিকারেণ চিন্মাত্রেন মহাত্মনা ।
সদাশিবেন নিত্যেন কেবলেন সমো ন হি ॥ ৩৫ ॥

সাম্বস্য চন্দ্রচূড়স্য নীলকণ্ঠস্য শূলিনঃ ।
উৎকর্ষোহস্তি স্বতঃসিদ্ধঃ কিং ময়া প্রতিপাদ্যতে ॥ ৩৬ ॥

আদৌ মাং জনয়ামাস ব্রহ্মা সাক্ষাচ্চতুর্মুখঃ ।
যথা তথা বিরিক্ষিৎ তং শ্রীমাল্লারায়ণো হরিঃ ॥ ৩৭ ॥

যতোহভবন্মহাবিশ্বম্ভূমারুণ পিতামহঃ ।
ততো মে সুপ্রসিদ্ধভূৎসূর্যনারায়ণ অভধা ॥ ৩৮ ॥

নৈতেন সকলেশস্য প্রপিতামহতাবশাৎ ।
সর্বোৎকৃষ্টত্বসংসিদ্ধ্যা লুপ্যতে হ্যান্তরাত্মনা ॥ ৩৯ ॥
অথ বা যোগবৃত্ত্যা স্যাচ্ছিবো নারায়ণাভিধঃ ।
তদৃষ্টির্ময়ি কৰ্তব্যোপাসকরিতি সন্মতম্ ॥ ৪০ ॥

কর্মোপাসনবোধেষু ব্রহ্মবিশ্বশিবাঃ ক্রমাৎ ।
প্রসিদ্ধা ইতি সন্ত্যজ্য ধিয়ং শৃণু বচো মম ॥ ৪১ ॥

ত্রিশু ত্রয়ঃ প্রসিদ্ধাঃ সূন্ত্যরতম্যেন চারুণ ।
কাম্যকর্মপ্রধানোহস্তি স্বয়ম্ভূচ্চতুরাননঃ ॥ ৪২ ॥

নৈমিত্তিকপ্রধানস্তু বিশ্বঃ কমললোচনঃ ।
নিত্যকর্মপ্রধানঃ স শিবঃ সাক্ষাৎপ্রিলোচনঃ ॥ ৪৩ ॥

মূর্ত্যুপাস্তৌ বিধিমুখ্যস্বংশোপাস্তৌ হরির্মতঃ ।
নিরংশোপাসনে মুখ্যো নীলকণ্ঠো হরো মতঃ ॥ ৪৪ ॥

জ্ঞানে শ্রবণজে ব্রহ্মা বিজ্ঞানে মননোদিতে ।
বিশ্বঃ স সম্যজ্ঞানে তু নিদিধ্যাসনজে শিবঃ ॥ ৪৫ ॥

অত্রৈবং সতি কস্যাভূদাধিক্যমরুণাধুনা ।
স্বমেব সম্যগালোচ্য বিনিশ্চিনু মহামতে ॥ ৪৬ ॥

পুরা কশ্চিন্মহাধীরঃ শিবভক্তাগ্রনীর্বিজঃ ।
শিবাখ্যাজপসংসক্তশ্চচার ভুবি নিস্পৃহঃ ॥ ৪৭ ॥

স্বাশ্রমাচারনিরতো ভস্মরুদ্রাঙ্কভূষণঃ ।
সর্বশাস্ত্রার্থতত্ত্বগুণঃ কামক্রোধাদিবর্জিতঃ ॥ ৪৮ ॥

শমাদিষট্‌কসম্পন্নঃ শিবভক্তজনাদরঃ ।
শিবস্য বৈভবং স্মৃষ্টা শ্রুতিস্মৃতিপুরাণগম্ ॥ ৪৯ ॥

সর্বেশ্বরস্য সাম্বস্য ত্রিনেত্রস্য দয়ানিধেঃ ।

সদাশিবস্য মাহাত্ম্যং স্বত এবৈদমব্রবীং ॥ ৫০ ॥

পশ্বাদিভ্যো বরিষ্ঠাঃ ক্ষিতিগতমনুজাস্তেভ্য এবেন্দ্রমুখ্যঃ

দেবাস্তেভ্যো বিধাতা হরিরপি চ ততঃ শঙ্করো যন্ত্রিনেত্রঃ ।

নান্যোহস্মাচ্ছরাতু শ্রুতিষু নিগদিতো বা বরিষ্ঠঃ সমো বা

সর্বান্বিষ্ণ্বাদিকাংস্তং ন হি বয়মধুনা নুনমেবাশ্রয়ামঃ ॥ ৫১ ॥

মূলাধারে গণেশস্তদুপরি তু বিধির্বিষ্ণুরস্মাততোহয়ং

রুদ্রস্থানে চতুর্থে শ্রুতিরপি চ তথা প্রাহ শান্তং চতুর্থম্ ।

অস্মাদন্যঃ শিবোহস্তু ত্রিপুরহর ইতো বা সদাদ্যঃ শিবোহস্তু

স্বস্থোহয়ং দ্বাদশান্তপ্রবলনটনকৃচ্চাপি সাক্ষাৎসভেশঃ ॥ ৫২ ॥

রৌদ্রী শক্তিস্থথা স্যাদয়মপি চ হরিঃ শাক্ত এবং বিরিঞ্চো

মন্তব্যো বৈষ্ণবোহমী সনকমুখমহারাক্ষণা ব্রাহ্মণাশ্চ ।

তস্মাদেবং বিভক্তে ন হি ভবতি হরেরংশিতাংশাংশিভাবে

সাক্ষাদপ্যত্র নিত্যং পরমশিবমহং চাংশিনং তং নমামি ॥ ৫৩ ॥

শঙ্কোরন্যন্ত পশ্যাম্যহমিহ পরমে ব্যোম্নি সোমাক্ষুতো বা

যস্মৈবৈতেন ভাসা জগদখিলমিদং ভাসতে চৈতরূপম্ ।

যক্ষীর্ষাশ্বী দিদৃক্ষুঃ দ্রুহিণমুররিপু সর্বশক্ত্যাপ্য দৃষ্ট্বা

খেদন্তৌ জগ্মতুস্তং পরমশিবমমুং ত্বাং বিনা কং নু বন্দে ॥ ৫৪ ॥

যং বিষ্ণুর্নাবপশ্যত্যখিলজনভয়ধ্বংসকং কাশিকায়াং

লিঙ্গং চোপাস্ত ইত্যপ্যধিকভসিতরুদ্রাক্ষসঙ্ঘুষিতঃ সন্ ।

জাবালেয়ে বৃহতপ্যথ হরিজনিতা শ্রুতে সোম একঃ

পায়াক্ষুত্যন্তসিদ্ধো জনমৃতিভয়ভৃৎসংসৃতেস্তারকো মাম্ ॥ ৫৫ ॥

মধ্যে কো বাহধিকঃ স্যাদদ্রুহিণ হরিহরাণামিতি প্রশ্নপূর্বং

ব্রহ্মাদৌ পৈঙ্গলাদং থলু বদতি মহান্দ্রুদ্র এবাধিকঃ স্যাৎ ।

ইত্যুক্তা শারভাখ্যে শ্রুতিশিরসি নমশ্চাস্তু রুদ্রায় তস্মৈ

স্তুত্বৈবং ধ্যেয়মাহ ত্রিপুরহরমুমাকান্তমেকং ভজেহহম্ ॥ ৫৬ ॥

ধ্যাতা রুদ্রো রমেশো হরিরপি তু তথা ধ্যানমেকঃ শিবস্ত

ধ্যোয়োহর্থব্রহ্মতেঃ সা নিখিলরসবতী যা সমাপ্তা শিখাভূৎ ।

ধ্যয়শ্চিন্মাত্র একঃ পরমশিব ইতো বা চিদন্দশব্দ-

মস্য ধ্যাভূঃ স্যান্ন স্বমুখ্য প্রকৃতিভবমনোবৃত্তিরূপস্য বিষ্ণোঃ ॥ ৫৭ ॥

একো রুদ্রো মহেশঃ শিব ইতি চ মহাদেব এবৈষ সর্ব

ব্যাপী যঃ শ্রুতেহস্মিৎশ্রুতিশিরসি তথাথর্বশীর্ষাভিধে চ ।

দেবাঃ সর্বে যদন্তুস্তিতিজুম ইহ তে বিষ্ণুপূর্বাস্ততোন্যঃ

কো বাহস্যদ্ব্যাপকোহস্মান্নিরতিশয়চিদাকাশরূপান্মহেশাৎ ॥ ৫৮ ॥

নাতৌ ব্রহ্মাণমুক্তা হরিমপি হৃদয়ে রুদ্রমেনং ব্রুবোস্ত-

ন্মধ্যে শ্রুতান্ত এবং প্রণববিবরণে নারসিংহাভিধে চ ।

বিজ্ঞেয়ঃ সোহয়মাত্মা শিব ইতি চ চতুর্থোহদ্বিতীয়ঃ

প্রশান্তচেত্যাহন্তে প্রজেশত্রিংশপরিপদস্তৎস ঈশঃ প্রপূজ্যঃ ॥ ৫৯ ॥

কৈবল্যং প্রাপ্নুয়াৎকঃ পুরুষ ইহ শিবং কেবলং ত্বাং বিহায়

স্বামিনীশং তথান্যং জগতি সদসতোরত্র বিশ্ণোর্বিধেৰ্বা ।
চিন্মাত্রঃ প্রত্যগাত্মা হ্রমসি খলু সদা পূৰ্ব একঃ শিবোহত-
স্বামেবৈকং ভজেহং সততমপি জগৎসাষ্টিং নিৰ্বিশেষম্ ॥ ৬০ ॥

সূৰ্য উবাচ -
এবং শিবস্য মাহাত্ম্যে সৰ্বশ্রুতান্তনিশ্চিতৈঃ ।
উদ্ববেৎসংশয়ঃ কস্য কো মুচ্যেত সংশয়াৎ ॥ ৬১ ॥

অতোরুণ মহাপ্রাপ্ত মুখ্যান্তর্যামিণং মম ।
ত্রিনেত্রং ভজ কৈবল্যসংসিদ্ধৌ পরমেশ্বরম্ ॥ ৬২ ॥

॥ ইতি সূৰ্যগীতায়াং তৃতীয়াধ্যায়ঃ ॥

॥ অথ চতুর্থোধ্যায়ঃ ॥

সূৰ্য উবাচ -
অথাতঃ সম্প্রবক্ষ্যামি তস্যান্তর্যামিণো গুরোঃ ।
জগৎসৃষ্টাদিকৰ্মাণি লীলারূপাণি সূরত ॥ ১ ॥

আদৌ জগৎসসর্জদং পক্ষীকরণকৰ্মণা ।
যঃ স ঈশো মহামায়ঃ সৰ্বগুণঃ সৰ্বশক্তিমান্ ॥ ২ ॥

চতুৰ্বিধেষু ভূতেষু নিজমায়াবশীকৃতান্ ।
জীবান্ প্রবেশয়িত্বানুপ্রবিবেশ স্বয়ং বশী ॥ ৩ ॥

লীলারূপমপীদং চ কৰ্ম তস্য মহেশিতুঃ ।
প্রারব্ধকৰ্মজং জ্ঞেয়মাধিকারিকতাবশাৎ ॥ ৪ ॥

স হ্যাদিকারিকঃ শ্রেষ্ঠঃ পূৰ্বং জীবহ্রমাগতঃ ।
সমুচ্চ্যাদভূদীশো গুণানোপাসনকৰ্মণাম্ ॥ ৫ ॥

প্রাকল্পাধিকৃতো দেবঃ স্বারব্ধক্ষণাৎস্বয়ম্ ।
অপহায় নিজাং মায়াং প্রাপ্তবান্ পরমং পদম্ ॥ ৬ ॥

অথ তামাশ্রিতো জীবঃ কল্পাদৌ পূৰ্ববৎক্রমাৎ ।
সৃষ্ট্বা সৰ্বাধিকারী সন্ জগৎপাতি চ হন্তি চ ॥ ৭ ॥

ক্রিয়মাণতয়া তেন নিয়মেনৈব কৰ্মণাম্ ।
ত্রয়াণাং তস্য কৰ্মিহ্রমীশস্যাপ্যুপপদ্যতে ॥ ৮ ॥

জীবন্মুক্তসমানস্বং যতন্তস্যাবগম্যতে ।
অতঃ প্রারব্ধকৰ্মিহ্রং অবশ্যাং তস্য সিধ্যতি ॥ ৯ ॥

ব্রহ্মবিহ্বং হি তস্য স্যান্ন তু ব্রহ্মহ্রমীশিতুঃ ।
সৃষ্টাদিকৰ্মকৰ্তৃহ্রদর্শনান্মায়য়াহপি বা ॥ ১০ ॥

জীবসৃষ্টাদিকৰ্তৃহ্রং ব্রহ্মণোহপি বর্ততে ।
তথাপি পূৰ্বকৰ্মিহ্রং তস্য ন শ্রুয়তে কচিৎ ॥ ১১ ॥

কৰ্মণঃ প্রাগভাবস্বাদ্ভাবস্বাদ্বক্ষণো বিভোঃ ।
পূৰ্বকৰ্মবতো হি স্যাৎকৰ্ম প্রারন্ধসম্ভিঙ্ততম্ ॥ ১২ ॥

সৃষ্ট্যাদিকৰ্মবন্ধে তস্য মায়াবশতঃ ।
বশ্যমায়স্ববচনং ব্যর্থমেবেতি চেল্ল চ ॥ ১৩ ॥

স্বাধিকারাবসনে হি কৈবল্যং নোপৰুধ্যতে ।
অতস্তস্য প্রসিদ্ধং তদ্বশ্যমায়স্বমর্থবৎ ॥ ১৪ ॥

স্থিতৌ তু তস্য মায়িস্বং কামিস্বাদিবদিস্যতে ।
ন ধনিস্বাদিবৎকৰ্ম পারবশ্যান্নিরন্তরম্ ॥ ১৫ ॥

জাগ্রদ্বৎসৃষ্টিকৰ্ম স্যাৎস্বপ্নবৎস্থিতিকৰ্ম চ ।
জগৎপ্রলয়কৰ্ম স্যাৎ সুপ্তিবৎস্য মায়িনঃ ॥ ১৬ ॥

অবস্থায়বন্ধেন কৰ্মত্রিতয়বত্তয়া ।
শরীরত্রয়বন্ধেন জীবঃ সোহপীতি কেচন ॥ ১৭ ॥

তদযুক্তং পুরা জীবোহপ্যদ্য ব্রহ্মান্নবিত্তয়া ।
সৰ্বশুদ্ধাদিসম্পত্তয়া স হি জীববিলক্ষণঃ ॥ ১৮ ॥

জীবন্মুক্তসমানস্বান্ন কৰ্মত্রয়মীশিতুঃ ।
প্রারন্ধমাগ্রবদ্ধস্বাদধিকারবশাদিহ ॥ ১৯ ॥

অধিকারাবসানে তদ্বক্ষস্বং সম্ভবিস্যতি ।
ইতি বেদান্তসিদ্ধেহর্থো ব্যভিচারঃ কুতো ভবেৎ ॥ ২০ ॥

ব্রহ্মৈবৈকমকৰ্মোক্তং শ্রুতিভিঃ স্মৃতিভিঃ চ তৎ ।
ঈশস্য কৰ্মতোক্তিস্তু শ্রুতে হ্যোপচারিকী ॥ ২১ ॥

স কৰ্মস্বৈহপি তস্য স্যাৎকৰ্মমোচকতেশিতুঃ ।
সঙ্ঘিতাগামিহীনস্বাৎসৰ্বশুদ্ধাস্ত সত্তম ॥ ২২ ॥

ঈশ্বরব্রহ্মণোৰ্ভেদং সকৰ্মাহকৰ্মতাদিভিঃ ।
সুপ্রসিদ্ধমপহোতুং কঃ সমর্থোহস্তি মানতঃ ॥ ২৩ ॥

ঈশ্বরস্যাপ্যকৰ্মস্বং যদি ক্রয়ান্নিরস্কুশম্ ।
স দ্বৈতী ন কদাপ্যস্মাৎসংসারান্নুক্তিমাণ্ণুয়াৎ ॥ ২৪ ॥

যতস্তৎপদবাচ্যোহর্থঃ স হেয় ইতি কথ্যতে ।
অতস্তস্য ন নিত্যস্বং নাকৰ্মস্বং চ যুক্ত্যতে ॥ ২৫ ॥

অনধ্যস্তান্নভাবেন ন দেহেনৈব কশ্চন ।
ব্যাপ্রীয়েত ততশ্চ স্যাৎদেহীশো ধ্যানসংযুতঃ ॥ ২৬ ॥

স্বদেহেহপীশ্বরস্যাস্তি নাধ্যাসঃ পারমার্থিকঃ ।
প্রাতিভাসিকমাপ্রিত্য ব্রহ্মস্বাদি নিগদ্যতে ॥ ২৭ ॥

দেহাধ্যাসস্য সত্যস্য ন কদাপ্যস্মি সঙ্গতিঃ ।
প্রাগীশদেহাভাবেন দেহাভাবেন চাহপ্যযে ॥ ২৮ ॥

জগৎপ্রলয়কালে স নির্ব্যাপারোহপি সুপ্তবৎ ।
অধ্যাসবীজবন্ধেন পুনঃ সৃষ্টৌ প্রবর্ততে ॥ ২৯ ॥

চতুর্যুগসহস্রান্তে বিধাতুর্হি নিশোচ্যতে ।
তদা সুপ্তস্য তস্যাপি জীবস্যেব সবীজতা ॥ ৩০ ॥

তথা বিষ্ণোর্যুগাঃ প্রোক্তাস্তস্মাচ্ছতগুণাধিকাঃ ।
তথা শিবস্য তস্মাচ্ছ বিষ্ণোঃ শতগুণাধিকাঃ ॥ ৩১ ॥

এবং কালৈরবচ্ছিন্নাংস্তারতম্যেন জীববৎ ।
ঈশ্বরাস্তান্ কথং ক্রয়াং দেহকর্মাদিবর্জিতান্ ॥ ৩২ ॥

ব্যপ্তিদেহত্রয়ং স্বীয়ং মম্বা জীবত্রয়ং যথা ।
পারমার্থিকসংসারনিবন্ধং কর্মিতামগাৎ ॥ ৩৩ ॥

সমপ্তিদেহত্রিতয়ং তথা মত্রেশ্বরত্রয়ম্ ।
প্রাতিভাসিকসংসারনিবন্ধং কর্মিতামগাৎ ॥ ৩৪ ॥

শুদ্ধসত্ত্বপ্রধানায়াং মায়ায়াং প্রতিবিস্তিতঃ ।
ঈশ ইতু্যচ্যতে তস্য নিরুপাধিকতা কথম্ ॥ ৩৫ ॥

ঐপাধিকস্য নিত্যত্বং কথং বাচ্যং মনীষিভিঃ ।
অনিত্যস্য চ নৈষ্কর্ম্যং কথং ভবিতুমর্হতি ॥ ৩৬ ॥

ব্রহ্মণ্যারোপিতো ব্রাহ্মৈরীশাখ্যঃ সর্বসৃষ্টিকৃৎ ।
আত্মযোগিভিরব্রাহ্মৈঃ স ভবত্যবরোপিতঃ ॥ ৩৭ ॥

অবিদ্যাতিমিরাক্ষস্য স্থানৌ চোরবদীশ্বরঃ ।
প্রতিভাতি পরব্রহ্মণ্যমলে স্বাক্ষরুপিণি ॥ ৩৮ ॥

সদ্যো মুমুক্ষুদৃষ্ট্যা হি নেশ্বরস্যাস্মি সত্যতা ।
অতো বিবর্তবাদোহয়ং সুতরামুপযুজ্যতে ॥ ৩৯ ॥

পরিণামেহপ্যনিত্যত্বসংসিদ্ধেীরীশ্বরস্য চ ।
অদ্বৈতব্রহ্মনিষ্ঠত্বং শ্রোতুর্জীবস্য সম্ভবেৎ ॥ ৪০ ॥

অধিকারিবিভেদেন বাদান্তে মতগ্রয়ঃ ।
তত্রোত্তমাধিকারী স্যাচ্ছ্রুতশ্চৈব বিবর্ততাম্ ॥ ৪১ ॥

জীবে তু পরিণামিত্বং শৃণ্বন্তেবোত্তমোত্তমঃ ।
কীটবহুস্বরূপেণ পরিণামে বিমোক্ষতঃ ॥ ৪২ ॥

জীবস্যেশ্বরতাংবাস্তৌ ক্রমমুক্তির্হি সিধ্যতি ।
অতোহস্য সদ্যো মুক্ত্যর্থং ব্রহ্মতাবাস্তিীর্যতে ॥ ৪৩ ॥

তুরীয়ঃ পঞ্চমো বাহ্যস্তামীশ্বরঃ ষষ্ঠ এব বা ।
তস্মাদতীতং ব্রহ্মেতি সিদ্ধান্তে কোহনুসংশয়ঃ ॥ ৪৪ ॥

ঈশ্বরে তিষ্ঠতি ব্রহ্ম ব্রহ্মণীশচ তিষ্ঠতি ।
অত একম্বেব স্যাৎস্বরূপিতি ন তর্ক্যতাম্ ॥ ৪৫ ॥

ব্রহ্মণ্যেবেশ্বরঃ প্রোক্তো ন তু ব্রহ্মেশ্বরে ঋচিৎ ।
বিভোরবিভূসংস্থাসম্ববাংপরমাত্মনঃ ॥ ৪৬ ॥

ব্রহ্মক্ষত্রমুভে যস্য শ্রুত্যা ভবত ওদনঃ ।
যস্যোপসেচনং মৃত্যুঃ স যত্র ব্রহ্মণীযতে ॥ ৪৭ ॥

তদেতাদৃশমিত্যত্র কো বেদেদন্ত্যাব্যয়ম্ ।
অথগুং নিগুণং ব্রহ্ম নিরাধারং পরং মহৎ ॥ ৪৮ ॥

পরব্রহ্মাংশভূতোহপি পরমঃ পুরুষোত্তমঃ ।
ঈশ্বরাদধিকঃ প্রোক্তঃ কিং পুনরব্রহ্ম কেবলম্ ॥ ৪৯ ॥

কারণং জগতামীশো জীবানাং ব্রহ্ম কারণম্ ।
এবং সতীশব্রহ্মৈক্যং ব্যবহারে কথং ভবেৎ ॥ ৫০ ॥

ঈশস্য কর্মিতায়াং হি পুণ্যং পাপং চ সম্ভবেৎ ।
সুখং দুঃখং চ তেনৈব জীবন্মমিতি চেচ্ছৃণু ॥ ৫১ ॥

ঈশঃ প্রবর্ততে পুণ্যপাপযোর্লোকসংগ্রহাৎ ।
তথাহপি সুখদুঃখে স্তো নৈবাত্মজ্ঞানবত্তয়া ॥ ৫২ ॥

ভ্রূণহত্যাদিপাপানি হ্যকরোদ্বিশুদ্বীদৃশঃ ।
ন তৈর্দুঃখমভূতস্য সম্প্রাপ্তং পারমার্থিকম্ ॥ ৫৩ ॥

লোকক্ষেমার্থকস্বেন তৎকৃত্যঘস্য নিন্দ্যতা ।
ন বাচ্যা ন চ তেনাস্তি জীবন্ম তস্য সর্বথা ॥ ৫৪ ॥

ঋগাদিবেদকর্তাহপি স যথোক্তং সমাচরেৎ ।
অন্যথা সম্প্রসজ্যেত হ্যপ্রামাণিকতেশিতুঃ ॥ ৫৫ ॥

সংসিদ্ধে শাস্ত্রকর্তৃত্বে ন কারয়িত্বতা বচঃ ।
ব্যর্থমেবেতি চেন্নৈষ দোষ এব বিচারণে ॥ ৫৬ ॥

জীবস্য কর্তৃত্বায়াং হি স্যাৎকারয়িত্বতেশিতুঃ ।
শাস্ত্রস্য কর্মতায়াং তু মহেশস্যাস্তি কর্তৃত্বতা ॥ ৫৭ ॥

নৈতেন শাস্ত্রয়োনিষ্ঠং নিগুণম্যেব হীয়তে ।
নিগুণোদ্ধৃতশাস্ত্রস্য সগুণদ্ব্যক্তিদর্শনাৎ ॥ ৫৮ ॥

উপচর্যত ঈশস্য গুণিনঃ শাস্ত্রয়োনিতা ।
যদ্বাহস্তামুভয়োর্বেদবেদান্তাভ্যাং চ বীজতা ॥ ৫৯ ॥

ন চৈতেনাস্তি কর্মিষ্যসাম্যং ব্রহ্মেশ্যোস্তুয়োঃ ।
কর্তৃশ্চ কৃতকর্তৃশ্চ ভেদোহস্তি স্পষ্ট এব হি ॥ ৬০ ॥

কর্তৃষ্যং যস্য সংসিদ্ধং কর্মিষ্যং তস্য সিদ্ধ্যতি ।
ইত্যত্র সংশয়ঃ কো বা তদ্ব্রহ্মেশৌ চ কর্মিণৌ ॥ ৬১ ॥

ইতি চেৎকর্মিতেশস্য কামিষ্যাদিবদিস্যতে ।
ব্রহ্মণোহপি তু কর্মিষ্যং ধনিষ্যাদিবদিত্যতঃ ॥ ৬২ ॥

পরতন্ত্রো মহেশঃ স্যাৎস্বতন্ত্রং ব্রহ্ম নিগুণম্ ।
আধারাধেয়ভাবেন কার্যকারণতয়া দ্বয়োঃ ॥ ৬৩ ॥

কর্মিষ্যে ব্রহ্মণঃ সিদ্ধে কথং নৈগুণ্যমীর্যতে ।
ইতি চেন্নৈষ দোষোহস্তি মায়াগুণবিবর্জনাৎ ॥ ৬৪ ॥

অদৃশ্যাভির্বিদ্যাগুণৈরানন্দতাদিভিঃ ।
সগুণব্যপদেশঃ স্যাদব্রহ্মণস্থিষ্ট এব সঃ ॥ ৬৫ ॥

জগৎসংসারকর্তৃষ্যং যথা জীবেশয়োর্মতম্ ।
তথা জীবেশকর্তৃষ্যং পরস্য ব্রহ্মণো মতম্ ॥ ৬৬ ॥

ব্রহ্মণোহন্যো ন কর্তাহস্তি প্রাক্কর্মাণ্যবিবর্জনাৎ ।
অনাদ্যনন্তং ব্রহ্মৈকমকর্মাকর্তৃ হীর্যতে ॥ ৬৭ ॥

কালগ্রয়েহপ্যকর্তৃষ্যং ব্রহ্মণঃ সম্মতং যদি ।
জীবেশরচনা ন স্যাৎ জগৎসংসারয়োরপি ॥ ৬৮ ॥

প্রত্যক্ষসিদ্ধা রচনা কর্তারং সমপেক্ষতে ।
অতোহদ্য কর্মকর্তৃষ্যাদব্রহ্মণঃ কর্মিতোচिता ॥ ৬৯ ॥

কর্মিষ্যে ব্রহ্মণোহপ্যেবং কিং বাচ্যং ব্রহ্মবেদিনঃ ।
ব্রহ্মীভূতো ন কর্মী স্যাদিত্যেতচ্চ ন সিদ্ধ্যতি ॥ ৭০ ॥

যাদৃশং ব্রহ্ম নির্ণীতং তদ্বূতোহপি চ তাদৃশঃ ।
ইতি নির্ণয় এব স্যাদ্যুক্তেরপি সমঞ্জসঃ ॥ ৭১ ॥

কালগ্রয়েহপ্যকর্মিষ্মকর্তৃষ্মকালতা ।
কস্য চিদব্রহ্মণোহন্যস্য নীরূপস্যাস্তি বস্তুনঃ ॥ ৭২ ॥

তত্র কালগ্রয়াতীতং নেহ জ্ঞেয়ং বিবক্ষিতম্ ।
প্রমেয়ত্বপ্রমাণত্বপ্রমাতৃত্বাদিবর্জনাৎ ॥ ৭৩ ॥

যে তু ব্রহ্মেশজীবাঃ সম্প্রাক্তাঃ কর্তৃষ্যসংযুতাঃ ।
বিদ্যায়া মায়ায়া তে হি কর্মিণোহবিদ্যায়াপি চ ॥ ৭৪ ॥

কর্মিষু ত্রিষু চোক্তেষু ব্রহ্মণঃ শ্রৈষ্ঠ্যদর্শনাৎ ।
অকর্মিষ্যং শ্রুতিস্মৃত্যোঃ প্রোচ্যতে যুক্তমেব তৎ ॥ ৭৫ ॥

এতেন কর্মিণঃ শ্রেষ্ঠাং সংস্ক্রমিতি যে বিদুঃ ।
ঔদাসীন্যং ন তেষাং স্যাচ্ছ্রুতিস্মৃত্যুক্তকর্মসু ॥ ৭৬ ॥

জ্ঞানাদুপাস্তিরূৎকৃষ্টা কর্মোৎকৃষ্টমুপাসনাং ।
ইতি যো বেদ বেদান্তৈঃ স এব পুরুষোত্তমঃ ॥ ৭৭ ॥

ইতি সূর্যগীতায়াং চতুর্থোহধ্যায়ঃ ॥ ৪ ॥

অথ পঞ্চমোহধ্যায়ঃ ॥

সূর্য উবাচ -
অথাতঃ সম্প্রবক্ষ্যামি কর্মিশ্রেষ্ঠস্য লক্ষণম্ ।
যচ্ছ্রুত্বা নৈব ভূয়োহন্যচ্ছ্রোতব্যং তেহবশিষ্যতে ॥ ১ ॥

যস্য দেহঃ স্বকীয়োহপি সর্বথা ন প্রতীয়তে ।
নেন্দ্রিয়াণি চ সর্বাণি স কর্মিশ্রেষ্ঠ উচ্যতে ॥ ২ ॥

যস্য প্রাণাঃ প্রশান্তাঃ সূর্যম্ন আদীনি চ স্বয়ম্ ।
অব্যক্তান্তানি সর্বাণি স কর্মিশ্রেষ্ঠ উচ্যতে ॥ ৩ ॥

বালোন্মত্তপিশাচাদি চেষ্টিতান্যপি যত্র নো ।
নিষ্ঠাহজগরবদ্যস্য স কর্মিশ্রেষ্ঠ উচ্যতে ॥ ৪ ॥

নাহঙ্কাবশ্চ যস্যাস্তি নেদঙ্কাবশ্চ কুত্রচিৎ ।
সর্বদ্বন্দ্ববিহীনাশ্চা স কর্মিশ্রেষ্ঠ উচ্যতে ॥ ৫ ॥

প্রাণ্বন্ধোহহং বিমুক্তোহদ্যেত্যেবং যস্য স্মৃতির্ন চ ।
নিত্যমুক্তস্বরূপঃ সন্ স কর্মিশ্রেষ্ঠ উচ্যতে ॥ ৬ ॥

বিদেহমুক্তো যঃ প্রোক্তো বরিতো ব্রহ্মবেদিনাম্ ।
অরূপনষ্টচিৎসুঃ স কর্মিশ্রেষ্ঠ উচ্যতে ॥ ৭ ॥

কর্মণি যস্য সর্বাণি বাসনাত্রয়জানি চ ।
অভবল্পশান্তানি স কর্মিশ্রেষ্ঠ উচ্যতে ॥ ৮ ॥

কর্মণি কর্মভিঃ শুদ্ধৈরশুদ্ধানুপমদ্য যঃ ।
স কর্মব্রহ্মমাত্রোহভূৎ স কর্মিশ্রেষ্ঠ উচ্যতে ॥ ৯ ॥

জ্ঞানিনামপি যঃ শ্রেষ্ঠঃ সপ্তমীং ভূমিকাং গতঃ ।
উপাসকানাং যশ্চৈকঃ স কর্মিশ্রেষ্ঠ উচ্যতে ॥ ১০ ॥

যঃ সর্বৈঃ পীড়িতোহপি স্যান্নির্বিকারোহপি পূজিতঃ ।
সুখদুঃখে ন যস্য স্তঃ স কর্মিশ্রেষ্ঠ উচ্যতে ॥ ১১ ॥

যঃ সর্বৈর্মনুজৈঃ পূজ্যো যঃ সর্বৈশ্চ সুরাসুরৈঃ ।
ব্রহ্মবিষ্ণুশিবৈর্যশ্চ স কর্মিশ্রেষ্ঠ উচ্যতে ॥ ১২ ॥

তাত্কা কৰ্মাণি সৰ্বাণি স্বান্নমাত্ৰেণ তিষ্ঠতঃ ।
কথং কৰ্মিষ্মিত্যেবং মা শঙ্কিষ্ঠা মহামতে ॥ ১৩ ॥

কৰ্মণাং ফলমেষা হি স্বান্নমাত্ৰেণ সংস্থিতিঃ ।
অতঃ সফলকৰ্মৈষ কৰ্মিশ্ৰেষ্ঠো ভবেদধ্ববম্ ॥ ১৪ ॥

জ্ঞানেন জ্ঞায়তে যদ্বা উপাস্ত্যা চোপলভ্যতে ।
তৎস্থিরং প্রাপ্যতেহনেন কৰ্মণা। আতোহস্য কৰ্মিতা ॥ ১৫ ॥

দেহেহস্মিন্ বৰ্তমানেহপি দেহস্মৃতিবিবৰ্জনাং ।
বিদেহমুক্ত ইত্যুক্তঃ কথং কৰ্মীতি চেচ্ছৃণু ॥ ১৬ ॥

দেহবিস্মৃতিমস্মেহপি কৰ্মদেহে স্থিতত্বতঃ ।
অন্যদৃষ্ট্যাংস্য দেহিষ্মাং কৰ্মিষ্মমুপপদ্যতে ॥ ১৭ ॥

দেহস্বাদপূৰ্ণঃ স্যাদিতি শক্যং ন কিঞ্চন ।
তটাকমপ্রকুপ্তস্বং জলং পূৰ্ণং হি দৃশ্যতে ॥ ১৮ ॥

প্রারন্ধকৰ্মমুক্তোহপি ভোগান্মুক্তোহপি চাখিলাং ।
কৰ্মাকার্যে স্থিতঃ কৰ্মী দেহে স্যাভোগসাধনে ॥ ১৯ ॥

সাধনে সতি দেহেহপি সাধ্যো ভোগো ন সিধ্যতি ।
দেহবিস্মৃতিমস্মেন দেহহীনসমত্বতঃ ॥ ২০ ॥

আহিতাগ্নিসংসিদ্ধৌ জ্যোতিষ্টোমে কৃতেহপি চ ।
যথা ন স্বৰ্গমাপ্নোতি নিষ্কামঃ পুরুষৰ্ষভঃ ॥ ২১ ॥

জাগ্রস্বপ্নসুষুপ্ত্যল্লসন্ধিঃ কৃত্যকৃত্যমৃতঃ ।
সৰ্বসন্ধ্যাতিরহিতঃ সন্ধিভিৰ্বন্দ্যতে সদা ॥ ২২ ॥

যঃ সৰ্বকৰ্মভিৰ্বন্দ্যো নিত্যং সৰ্বৈরকৰ্মিভিঃ ।
স কৰ্মিপ্রবরোহকৰ্মিপ্রবরশ্চেতি কথ্যতে ॥ ২৩ ॥

সৰ্বসাম্যমুপেত্যস্য স্বান্নারামস্য যোগিনঃ ।
সহস্রশঃ কৃতেঃ কিং বা বন্দনৈরকৃতেশ্চ বা ॥ ২৪ ॥

দেহাদিশু বিকারেষু স্বীয়স্বং স্বপূৰ্বকম্ ।
বিহায় নিত্যনিষ্ঠাভিঃ স্বমাত্ৰঃ স বিরাজতে ॥ ২৫ ॥

ইন্দ্রিয়াৰ্থৈৰ্বিমূঢ়ানাং দৃষ্কৰ্মস্বং নিগদ্যতে ।
তৈরপেতঃ সুকৰ্মেষ বিদেহ ইতি কথ্যতে ॥ ২৬ ॥

যঃ সৰ্বদ্বন্দ্বনিৰ্মুক্তঃ সৰ্বত্রিপুটিবৰ্জিতঃ ।
সৰ্বাবস্থাবিহীনঃ স বিদেহ ইতি কথ্যতে ॥ ২৭ ॥

লৌকিকং বৈদিকং কৰ্ম সৰ্বং যস্মিনশ্চয়ং গতম্ ।
যস্মান্নৈবাণুমাত্রং চ বিদেহ ইতি কথ্যতে ॥ ২৮ ॥

যস্যেন্দ্রিয়াণি সৰ্বাণি ন চলন্তি কদাচন ।
ভিত্তিস্চিৎপ্রাপ্তানীব বিদেহ ইতি কথ্যতে ॥ ২৯ ॥

আত্মানং সত্যমদ্বৈতং কেবলং নিগুণামৃতম্ ।
সম্প্রশ্যতঃ সদা স্বান্যবিকারস্ফুরণং কুতঃ ॥ ৩০ ॥

আত্মৈতরদসত্যং চ দ্বৈতং নানাগুণাশ্রিতম্ ।
অপ্রশ্যতঃ সদানন্দস্বরূপাস্ফুরণং কুতঃ ॥ ৩১ ॥

আদিমধ্যান্তরহিতচিদানন্দস্বরূপিণঃ ।
স্থিতপ্রজ্ঞস্য কো বাধঃ শরীরেণ স্বয়োগিনঃ ॥ ৩২ ॥

কৰ্মাণি কৰ্মণা ত্যক্তা ব্রহ্মণা ব্রহ্মণি স্থিতঃ ।
কৰ্মণা শর্ম সততং সম্প্রাপ্তঃ স বিরাজতে ॥ ৩৩ ॥

বুদ্ধৌষ্মৈক্ষ্যং চ মোঢ়্যং চ যস্য নৈবাস্তি কিঞ্চন ।
বুদ্ধেঃ পারঙ্গতঃ সোহয়ং প্রবুদ্ধঃ শোভতেতরাম্ ॥ ৩৪ ॥

মনস্তথৈব সংলীনং চিত্তীব লবণং জলে ।
যথা নিরন্তরান্নীয়নিষ্ঠয়া সোহদ্বয়োহভবৎ ॥ ৩৫ ॥

সমনস্তান্মহদুঃখমমনস্কস্য তৎকুতঃ ।
সমনস্কো হি সঞ্চলান্ করুতে দুঃখকারিণঃ ॥ ৩৬ ॥

প্রারব্ধকর্মজং দুঃখং জীবন্মুক্তস্য কথ্যতে ।
কর্মগ্রয়বিহীনস্য বিদেহস্য কথং নু তৎ ॥ ৩৭ ॥

কর্ম কৰ্তব্যমিতি বা ন কৰ্তব্যমিতিহ বা ।
যদি মন্যেত বৈদেহীং ন মুক্তিং প্রাপ্তবাংস্তু সঃ ॥ ৩৮ ॥

সমাধির্বাহ্য কৰ্তব্যো ন কৰ্তব্য ইতিহ বা ।
যদি মন্যেত বৈদেহীং ন মুক্তিং প্রাপ্তবাংস্তু সঃ ॥ ৩৯ ॥

পূর্বং বদ্ধোহধুনা মুক্তোহস্ম্যহমিত্যেব বন্ধনাৎ ।
যদি মন্যেত বৈদেহীং ন মুক্তিং প্রাপ্তবাংস্তু সঃ ॥ ৪০ ॥

পূর্বমপ্যভবন্মুক্তো মধ্যে ত্রাণ্তিস্তু বন্ধবৎ ।
যদি মন্যেত বৈদেহীং ন মুক্তিং প্রাপ্তবাংস্তু সঃ ॥ ৪১ ॥

বন্ধ্যাপুত্রাদিবৎসর্বং ময়্যভূদসদিত্যপি ।
যদি মন্যেত বৈদেহীং ন মুক্তিং প্রাপ্তবাংস্তু সঃ ॥ ৪২ ॥

আবিদ্যকং তমো ধ্বংসং স্বপ্রকাশেন বা ইতি ।
যদি মন্যেত বৈদেহীং ন মুক্তিং প্রাপ্তবাংস্তু সঃ ॥ ৪৩ ॥

স্বপ্নেহপি নাহঙ্কারোহস্তু মম দেহেন্দ্রিয়াদিশু ।
যদি মন্যেত বৈদেহীং ন মুক্তিং প্রাপ্তবাংস্তু সঃ ॥ ৪৪ ॥

অরুপনষ্টমনসো বিদেহস্বং প্রকীর্ত্যতে ।
তৎকথং মন্যমানস্য যৎকিঞ্চিৎস্যাদনাত্মনঃ ॥ ৪৫ ॥

মনো নশ্যতি নিঃশেষং মননস্য বিসর্জনাৎ ।
অমনস্কস্বভাবং তৎপদং তস্যাবশিষ্যতে ॥ ৪৬ ॥

মননেন বিনিশ্চিত্য বৈদেহীং মুক্তিমাশ্বনঃ ।
নৈষ্কৰ্ম্যসিদ্ধিং বদতাং কা তৃপ্তিরবিবেকিনাম্ ॥ ৪৭ ॥

শ্রুত্বা বেদান্তবাক্যানি মোদন্তেহনুভবং বিনা ।
লীঢ়েন তাডপত্রেণ গুডাক্ষরযুতেন কিম্ ॥ ৪৮ ॥

স্বানুভূতিং বিনা শাস্ত্রেঃ পণ্ডিতাঃ সমলঙ্কৃতাঃ ।
কচহীনেব বিধবা ভূষণৈর্ভূষিতোত্তমৈঃ ॥ ৪৯ ॥

স্বানুভূতিং বিনা কৰ্মাণ্যচরন্ত্যখিলান্যপি ।
স্বর্ণয়ঃকুস্তকারাদিতুল্যা এবোপবীতিনঃ ॥ ৫০ ॥

স্বানুভূতিং বিনা বেদান্ পঠন্তি বিবিধা দ্বিজাঃ ।
প্রাব্ধিশায়াং পরিতো মণ্ডুকা ইব দুঃস্বরাঃ ॥ ৫১ ॥

স্বানুভূতিং বিনা দেহং বিভ্রত্যধ্যাসদাঢ্যতঃ ।
শাকল্যস্য মৃতং দেহং ধনবুদ্ধ্যেব তস্করাঃ ॥ ৫২ ॥

স্বানুভূতিং বিনা ধ্যানং কুৰ্বন্ত্যসনসংযুতাঃ ।
বকা ইবাস্তসস্তীরে মৎস্যবঞ্চনতৎপরাঃ ॥ ৫৩ ॥

স্বানুভূতিং বিনা শ্বাসান্নিরুদ্ধন্তি হঠাৎসদা ।
অয়স্কারোহনিলং বাহ্যং দ্রুতিকায়ামিবাধিকম্ ॥ ৫৪ ॥

স্বানুভূতিং বিনা যোগদণ্ডপট্টাদিধারণঃ ।
জীর্ণকঙ্কালভরং ভগ্নদণ্ডভাণ্ডাদি পিতৃবৎ ॥ ৫৫ ॥

স্বানুভূতিং বিনা যদ্যৎকুৰ্বন্তি ভুবি মানবাঃ ।
ততৎসর্বং বৃথৈব স্যান্মরুভূমৌ কৃষিযথা ॥ ৫৬ ॥

স্বানুভূত্যর্থকং কৰ্ম নিকৃষ্টমপি সৰ্বথা ।
উত্তমং বিবুধৈঃ শ্লাঘ্যং শ্বেব চোরনিবর্তকঃ ॥ ৫৭ ॥

স্বানুভূত্বপয়ুজ্যেভ্য ইতরাণি বহুন্যপি ।
কৰ্মাদীন্যাচরন্ত্যেভ্যো ব্রাহ্মবদ্ব্যর্থচেষ্টিতঃ ॥ ৫৮ ॥

শ্রুতিস্মৃতিপুরাণেশু কাম্যকৰ্মাণ্যনেকধা ।
প্রোচ্যন্তে তেযু সংসক্তস্ত্যজ্যঃ শিষ্টৈর্বিটৌ যথা ॥ ৫৯ ॥

কাম্যকৰ্মসমাসক্তঃ স্বনিষ্ঠাং স্বস্য মন্যতে ।
জাত্যন্ধঃ স্বস্য রজাদিপরীক্ষাদক্ষতামিব ॥ ৬০ ॥

অবশেন্দ্রিয়মাত্মার্থগুরুবুদ্ধ্যৈব সেবতে ।
বালাতন্তুসূতং লোকেহগণিতং ভুক্তয়ে যথা ॥ ৬১ ॥

যস্তু বশ্যেন্দ্রিয়ং শান্তং নিষ্কামং সদ্ধুরুং সদা ।
স্বান্নৈকরসিকং মুক্ত্যৈ স ধীমানুপগচ্ছতি ॥ ৬২ ॥

কাম্যকর্মণি চোৎসৃজ্য নিষ্কামো যো মুমুক্ষুয়া ।
শান্ত্যাদিগুণসংযুক্তং গুরুং প্রাপ্তঃ স মুচ্যতে ॥ ৬৩ ॥

ইতি শ্রদ্ধাহরুণঃ সূর্য্যাস্তকৃষ্টঃ স্বান্ননিষ্ঠয়া ।
কৃতকৃত্য ইদং প্রাহ ভাস্করং বিনয়ান্বিতঃ ॥ ৬৪ ॥

অরুণ উবাচ -
শ্রীমন্গুরুবর স্বামিঃস্বল্পুখাং পারমার্থিকম্ ।
নিষ্কামকর্মমাহাত্ম্যং শ্রদ্ধা ধনোহস্ম্যসংশয়ম্ ॥ ৬৫ ॥

সকর্মস্বকর্মস্বং বিদেহস্য চ লক্ষণম্ ।
শ্রুতং রহস্যং নাতোহন্যংকিঞ্চিদপ্যবশিষ্যতে ॥ ৬৬ ॥

তথাহপি মম সাক্ষ্যত্বং কর্তব্যং ব্রুহি নিশ্চিতম্ ।
মষ্টিতপরিপাকং হি ষেৎসি সর্বজ্ঞ সদ্ধুরো ॥ ৬৭ ॥

ইতি পৃষ্ট উবাচেদং ভগবানভাস্করোহরুণম্ ।
স্বসারথিং নিজগ্রন্থং বদ্ধবাহুং নতাননম্ ॥ ৬৮ ॥

সূর্য উবাচ -
অরুণ স্বং পরং ব্রহ্ম সাক্ষাদৃষ্ট্বাহধুনা কৃতী ।
তথাহপ্যাদেহপতনাদ্রক্ষ্যভিধ্যানমাদরাৎ ॥ ৬৯ ॥

স্বাধিকারোচিতং শুদ্ধং কর্মপ্যাচর সত্তম ।
প্রমাদো মাংস্তু তে স্বপ্নেহপুণ্ডর্য্যাকর্মণোঃ ॥ ৭০ ॥

সংবাদমাবয়োরেতং সর্বপাপহরং শুভম্ ।
যঃ শৃণোতি সদ্ধ্বা স কৃতার্থো নাত্র সংশয়ঃ ॥ ৭১ ॥

শ্রীগুরুমূর্তিরুবাচ -
ইতি দিনকরবক্ত্রাদ্রক্ষ্যকর্মৈনিষ্ঠাং
স্ফুটতরমবগম্য প্রাপ্ত একোহরুণঃ সঃ ।
অভবদখিললোকৈঃ পূজনীয়ঃ কৃতার্থ-
স্বমপি ভব তথৈব ক্ষিপ্ৰমষ্টোজজন্মন্ ॥ ৭২ ॥

বিমলবিগুণযোগাভ্যাসদাঢ্যেন যুক্তঃ
সকলগতচিদান্নন্যদ্বিতীয়ে বুধোহপি ।
সততমপি কুরুস্বারব্ধদুঃখোপশান্ত্যে
রহসি নিজসমাধীশ্চোক্তকর্মপি ধাতঃ ॥ ৭৩ ॥

ইতি তত্বসারায়ণকর্মকাণ্ডোক্তশ্রীসূর্য্যগীতায়াং পঞ্চমোহধ্যায়ঃ ॥

॥ ইতি সূর্যগীতা সমাপ্তা ॥